

# IL HABIB

Johrog cull nhar ta tlieta, barra mil gimgha il Cbira u il gimgha ta Labsi.—L'imsieħbin ta Malta u Għaūdex jisūielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil kuddiem. Ta Barra, jisūielhom xelin actar fis-sena u jaħtieg ihallsu għall'inkas bis-sitt xhur fuk. Min ma javzax xahar kabel taghlaklu is-sena, jirtabat għal oħra.—Ebda chitba li tasal f'idejn id-Direttur ma tarġa tirtadd l'ura.

Imzeūiak b'cull xorta ta daūl, ta tagħlim, ta aħbarijet u ta mogħdija taż-żmien: imma dejjem nisrani u *ħabib tal-kalb*.

Proprietarju: il *Cumitat tal Ghakda ta' Appostulat tat-Talb*, li kankal u sejjer imexxi dan il kari tajjed, għall gid tal Maltin.

Direttur: is-Sur Ġużè Muscat-Azzopardi (strada santa Lucija, numru 89.)

Amministratur: is-Sur Ang. Galea (str. Brittanica, numru 53).

Stamperija: G. Muscat (strada sant'Orsla, numru 213).

IT-TIENI SENA.

IT-TLIETA, IT-30 TA SETTEMBRU, 1913.

NRU. 84.

*Inbiervu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parroċi taħhom, għax nistenneu minnu gid cbir.*

Mil Belt, fid-19 ta Jannar, 1912.

† P. ARCISKOF U ISKOF.

## Cliem tad-deheb.

I.

### Haūn il għacs.

Din tal għacs tas-seū li m'hix haġa ġdida, il għaliex minn dejjem dil chelma cherġha nisimgħuha, bejn carba u bejn tniehida, ħierġa minn geūia il fomm ta bosta; imma, din id-darba, donnu, li il għacs kiegħed jagħfas actar bil herra. Ma niħadtux fuk pajjizi oħra, fejn jinsab ucoll il għacs; ngħidu għalina haūn Malta. Dari, din in-nitfa ta ġzira tagħna, għalchemm mimsusa ucoll mit-tbatija, izda, fiċ-cocon u il fakar taħha, chienet tati il ħobż mhux biss lill Maltin, imma saħansitra ucoll lil mhux ffit barranin, li chienet iħallu lill'acbar u l'oghna pajjizi, u jiġu haūn Malta ifittxu u isibu il għajxien taħhom. Imma, issa, Malta tbiddlet. Ma nafx x'ūaka, f'dakka ūaħda, fuk Malta. Jecc, biss-biss, tħares lejn it-triekat taħha, f'li bliet u fir-rħula, ma tarax ħlief djar battala.

Għandec mnejn issib it-triekat sħaħ, li donnhom triekat tal meūt, jagħfsulec kalbec b'daūc il bueib u it-tueiki magħluka, immarcati b'dac l'avvis tad-diek-il-kalb: SI LOCA; hemda liema bħalha, li donnha tūaħxec. Imma, il għala din il cotra ta djar battala, mita Malta għadha, bħal dari, miżgħuda bin-nies? Hemm bżonn nistaksu? Il għacs għamel dan collu! Il għacs cheċċa il barra minn geūia id-djar, recchen u rassas geūia dar ūaħda lil zeūg jeū tliet familji, li dari chienet igħammru cullhadd f'dar għaliħ.

Battala id-djar, għax battala in-nies mix-xogħol. L'aħjar mgħallmin, l'akūa ħaddiema, li katt ma chienet jafu b'kagħad, illum tarahom, jeū ueikfa fl'imsieraħ b'rashom imnizzla fuk sidirhom, b'dirġaħhom marbuta, b'kalb-

hom dejjka, ħusbenin, ħiemda; jeū jiggerreū minn haūn għal hinn, ifittxu, jittallbu ix-xogħol. U xogħol ma isibux. Jasal nofs in-nhar, jigi fil għaxija, u l'imsejnin, magħfusa minn ksim il kalb u mil mistħija, jirħulha lejn id-dar. Haūn isibu iċ-ċorma tat-tfal, imkabbdin ma djul ommhom, jibcu, jixhru, jitolbu il ħobż. U ħobż ma hemmx!

Imma, il bniedem chemm jiflaħ idum jissara mal ġuħ? Jecc biex ticseb biċċa ħobż, ma isservix u la is-saħħa fid-dirġaħ, u ankas il ħila fis-sengħa, l'izjed li ueieħed jista jagħmel jatiha għat-talb. Tas-seū li it-talb għal min għandu ueieħu hu l'eħfef sengħa; u għalhecc minn dejjem, u speċjalment issa, ma naraūx ħlief rgiel u nisa, cbar u zġħar, min għandu bżonn u min ma għandux bżonn, jiggerreū fit-triekat, iūakkfu nies, iħabbtu bueib, bin-nhar u bil-lejl; imma, għal daūc li ueieħom ma jatihomx (u daūna icunu l'actar li għandhom bżonn) għal daūn l'imsejnin it-talb hu martirju, u martirju hecc aħrax, li haūn bosta minnhom, li fihom il kaūia tal mistħija tagħleb lil hruxija tal ġuħ. Oħ, xi drabi, li ma chienux il miracoli tal Provvidenza t'Alla, chemm chiecu chienet jinsabu, geūia xi djar, il cadavri ta nies, li icunu mietu bil ġuħ!

Tittallab ūara il bueib, biex tiecol! Imma, mhux cullhadd jinkala' għat-talb. U, imbagħd, il klieħ mit-talb sa fejn jista iūassal, jecc actar haūn minn għandu il bżonn li jitlob, milli haūn min jista' jati il għajnuna lil min jitlob? U daūc, li huma miżmuma b'nies li jistgħu igħinu lil min hu fil bżonn, daūc collha icunu tabilħakk jistgħu jatuha din il għajnuna? Bħalma f'maġna ta arlogg ir-roti collha igħinu lil xulxin, billi ūaħda iddaūar lill'oħra u għalhecc, malli tiekaf imkar l'izgħar ūaħda, jekfu maħħa ir-roti l'oħra collha, cbar u zġħar; hecc aħna fid-dinja; icun magħfus il fkir? ma icunx jakla' il ħaddiem? Maħħom jintgħafas

u ibati is-Sinjur; dac, jigifieri, li biex igħix u miegħu igħajjex lill'oħrajn, irid idahħal ir-renti mil chira tal bini u ir-raba, li icollu. Imma, x'renti u chemm renti hu idahħal tad-djar battala, tad-djar li, għalchemm micrija, izda għal dac li hu ħlas, dana isir jeū bir-roħs jeū bil flus tal cliem biss?

(Jissocia)

A. S.

## L'Alfabett tal Malti.

Krajna articlu tas-Sur Alfredu Lucchese P.L., fejn dan il chittieb ūira ix-xeūka li hafna poeziji bil Malti milli jinsabu mxerrdin fil gazetti u f'*carti volanti* jingabru f'cotba, għax inchella maż-żmien jispiċċaū biex jintilfu; u, kabel xejn, niżzuħ ħajr talli għogħbu igħoddna ma daūc li, chif jidhirlu hu, il poeziji taħhom imisshom jingabru hecc.

Minn għalina, ma ngħidu xejn fuk dan, għax, jecc infahħru ūisk il ħsieb tas-Sur Lucchese, actarx icun haūn min ikassas li kiegħdin niġbdu in-nar lejn ix-xaūūata tagħna! *Il għajjurin*—issocta igħid is-Sur Dimech fuk is-Sur Lucchese—*ifixclu cull haġa tajjba f' Malta!* Ngħiċu biss li aħna, ilu fuk għoxrin sena, connas sibna ħabib li għabar fi ctieb *ħamsin poezija* minn tagħna; u jecc jinkala' xi iehor, natuħ il bkija, *sagri* u *profani*—imma l'actar is-*sagri*, għax izjed għal kalbna—li huma miġbura u lesti, chemm jibdeū jinhadmu b'li *Stampa*: izda biex narfghu dan il ħsieb aħna, naraūha tkila, għax ninsabu ūisk mgħobbijin b'xogħol iehor. U, fuk collox, ma jidhrilniex li, jecc ma toħroġx il gabra tal poeziji tagħna, sejjra taka' Malta. L'euēel il fejda tal Poplu u imbagħd ir-rix tagħna!

Is-Sur Dimech kāl ucoll li, biex jirnexxi il ħsieb sabiħ tas-Sur Lucchese, hemm tfixchil iehor: l'alfabett. U f'dan aħna ngħidu miegħu, għax illum, li haūn hafna jictbu bil Malti u li il karrejja tiegħu kiegħdin joctru bis-siegħat, hi għarucaza cbira li ma nictbux ilcoll b'alfabett ueieħed. Issa ūasal tas-seū iż-żmien li nitkanklu tuk din il biċċa u naraū bil għajnuna t'Alla nistgħux nistehmu darba għal dejjem.

Ghedna issa ūasal tas-seū iż-żmien, mhux għax dan il fteħim ma chienx imissu ilu li sār, imma għax illum il chittieba it-tajjbin resku hafna lejn xulxin, li ma bakax ħlief intietef zġħar li ma jaħblux fihom; u izjed u izjed għax illum spicċaū il quistjonijet il cbar mal Gvern fuk id-w, fuk il y u fuk xi ittri inglizi oħra, li chien uebces rasu għalihom.

Billi, mbagħd, jibkghu xi tixlifiet zġħar fl'*ortografija*, ma ifisserx li ma jistax icollna *alfabett ueieħed*. Bit-Taljan stess, fost il chittieba il cbar nett ta 'llum, hemm min idahħal cull mument *i' lunga* (j) u hemm min

ma idahhalha katt; hemm min jictib *propria sotterfugi*, *pregi* u hemm min jictibhom *propria*, *sotterfugii*, *pregii*; hemm min jictib *ho*, *hai*, *ha*, *hanno* u hemm min jictibhom *ò*, *à*, *à*, *anno*! Jigifieri inkas fuk l'*ortografija* tal verb l'actar mexxej, ma jakblu bejniethom! Araù il Fanfani u il Petrocchi, l'akua zeug *Dizzjunari* muderni tat-Taljan!...

Ahna, fi ftit cliem, ilcoll nictbu il Malti bl'*alfabett taljan*, li zidnielu biss ftit *sinjali* tal bżonn ghal xi *lehnijet* taghna; u fuk daun is-*sinjali* nistghu niftehm malajr. L'*ortografija* haġ'ohra: dic ma tistax tigi hlief billi il chittieba tat-taħriġ ifittxu li jimxu fuk l'imharrgin: u dan, *mita l'alfabett icun uiehed*, isehh malajr, għax l'itkal hi l'eüel xejra!

Nistkarru ahna ucoll li tal *letteratura maltija* għad ma għandniex hlief il *fosdka*: imma dan ma ifisserx, chif iharrfu dauc li ma jifhmux, *li ma għandniex ilsien taghna*: għandna ilsien għani, sabih, mexxej u għaref mill'izjed, għax mhux *it-termni simplici* jagħmlu il lsien, imma is-sahha tal *verbi* u tal *pronomi*, il kaüa u il heffa tal *frasiyet*, in-nisga tal *grammatca* u l'*imitazzjonijet tan-natura*, li fil Malti huma collha ta ġmiel tal għageb.

Naħsbu, mela, għal dan li mbierec *alfabett*; u, imbagħd, üara jigi colloxx. Malli jitkankal xi hadd biex iakka' il chittieba tal Malti (u haun min jista' jagħmlu bla tbatija), l'lna isibna miegħu, biex ngħinu bil ftit li nafu.

Li niggieldu fuk l'*alfabett* u fuk l'*ortografija*, le: għax hecc ueghdna fl'eüel harġa tal *Habib* u hecc icun, sa chemm il *Habib* nagħmlu minnu ahna: imma li nitfgħu id-għajja il-kuddiem chemm nistghu, biex ilsien icollu l'*alfabett* tiegħu bħall oħrajn, dan nagħmluh b'kalbna collha, għax inhossu li hu dmir imkaddes taghna. U xejn ma ncunu niftahru jecce ngħidu li dan idmir hassejnich minn dejjem, għax, cull mita, minn erbghin sena il-haun, habtet titkankal ix-xeuka tat-tisüija tal *alfabett malti*, ahna conna mdeffsin fiha. Anzi, darba, it-tisüija chienet għodda lesta, għax il Cumitati ta hamsa min-nies (il Professur Napuljun Tagliaferri, is-Sur Manüel Carüana, il Cavalier Achilli Ferris, is-Sur Nin Muscat-Fenech u Ġuzè Muscat-Azzopardi) li chien giè magħżul bil vöti segrieti tal chittieba tal Malti collha, migburin f'*lakgħa generali*, digà chien htar *alfabett hafif u mexxej mill'izjed*. Ma sàrx ir-*Rapport* fuk xi ftietak tal *Ortografija*: imma fuk l'*Alfabett* dauc il hamsa min-nies, li, ma tül ix-xogħol, chieniu għakkdu maħhom ucoll is-Sur Ġann Vassall, ma chellhom ebda ghilt bejniethom,

U dac iz-żmien il chittieba tal Malti chieniu għadhom üisk actar bghid minn xulxin fil hsiebijet taħhom, chif ucoll chieniu üisk inkas fil għadd, seüa huma u seüa il karrejja: illum imxejna hafna u irsakna tant fil krib, li, f'*lakgħa* jeü tnejn, nistghu nitbeüsu, mhux biss fuk l'*Alfabett*, li hu haġa zghira, imma saħansitra fuk il pedamenti tal *Ortografija*.

Imbagħd, mita nibdeü nibnu fuk *pedamenti tajjba*, il hitan il cbar, it-tirgien u l'iskfa jitolgħu b'saħħithom; u jecce fit-taksim tal cmamar u tal gabubi ma nakblux għal-colloxx, id-dar mhix sejjra taka'!

Haġa biss tbezzaghna! Min ma iridx jahdem hlief chemm jakla' il hobza ta cull jum, ma ibatix bil gieħ tas-sengħa tiegħu u ma ihabbatx rasu biex ix-xogħol li johrog minn taht idejħ icun tajjeb u imfaħħar! X'naghmlu, mela, b' dauc li zebghu uiechom ta chittieba u m'humieħ hlief jitolku mas-sakajn *Hajjet tal Kaddisin*, *Cotba tal Onisja*, *Stejjer ta Malta*, *Rumanzi* bħad-deüiedija

u mit elf *ghacs* iehor?... Malta u Għaüdex jinsabu miżgħudin bihom; u jahtieg nistkaru li il karrejja il baxxi, l'actar in-nisa, ma ipartux *hmerija* minn dauc mal ahjar ctieb ta Annibale Preca!

Dauc huma l'acbar għedeüta tal *Alfabett* u tal *Ortografija*: u, kabel xejn, għal dauc irridu naħsbu!

## Il Pregiudizzi contra il Kassisin.

(*Jissocta mal ghadd 83*)

Ir-raba' pregiudizzju. Il kassisin huma aghar mis-seculari.... Inü egeb.

Fil cotra chira ta kassisin, jinsabu xi uhud li haüu dan li stat mingħajr ma chieniu msejħin mn'Alla, izda actarx imhabba xi speculazzjoni, inchella bil għaüi ta nieshom. Daüna dahlu mit-tieka fis-Sacerdozju, u xejna ma għandcom tist-għagbu li daun jonksu mid-dmirijet taħhom. Li daun huma aghar mis-seculari, jena nistkarru, għaliex li scandlu taħhom hu üisk icar gravi: izda m'hux xierak nitfgħu fuk il kassisin collha li scandli ta ftit minnhom—ftit üisk, li tghoddhom fuk ponot subghajc: ahna dan digà rajnieħ meta tchellimna fuk ix-xehħa tal kassisin. Hadd, immela, ma jista ighid u ixerred din il calunja. Mita taraü u tisingħu b'xi scandli ta Sacerdot, ghidu li dac sàr kassis bla vocazzjoni (sejħa) t'Alla. Ahna Maltin għandna biex nifirħu, għaliex il Cleru ta Malta u ta Għaüdex huma mill'ahjar tal Eüropa. Prova ta dan chellna fil Cungress Eücaristicu: hemm deher ix-xogħol tal kassisin u il Patrijet: deher chemm ihabircu għall gid tal erüieħ, u għall gloria t'Alla. Cunu afu li Alla l'imbierec jippermetti li is-Sacerdoti jigü iddisprezzati, sabiex fid-dinja icun haun prova cara tad-divinità tar-Religjon nisanija. Gesü Cristu mita bagħat l'Ap-postli tiegħu jippriedcaü l'Evangelju mad-dinja collha, kallhom: Jena nibagħtcom bħala hrief kalb il lupi: jena gejt ipperse-güitat u tcunu ippersegüitati intom ucoll: *Mitto vos sicut agnos inter lupos.... Si me persecuti sunt, persequentur et vos*. U dac li Gesü Cristu käl lill'Ap-postoli, tennieħ lis-Sacerdoti li għandhom icomplu il predicazzjoni tiegħu. Il persecuzzjoni, immela, hi üirta mhollija minn Sidna Gesü Cristu lill Ministri tar-Religjon tiegħu. U jecce hi üirta tiegħu, tigi il conseguenza li il persecuzzjoni tati is-sinjal tal Ministri tar-Religjon nisanija. Izda minn dan is-sinjal ma għandhomx il Ministri tar-Religjonijet l'oħrajn. Mela dauc m'humieħ Ministri tal vera Religjon. Is-Sacerdoti Cattolici igibu fuk gbinhom il persecuzzjoni: huma, immela, il veri Ministri tal vera Religjon. U għalhecc il persecuzzjoni li isofru, f'löc ma tipprova li huma ma jiddefendux caüza tajjba u li m'humieħ tal parti t'Alla, tipprova colloxx il contrarju. Minn f'löc, immela, ma nieħdu scandlu mita naraü il kassisin iddisprezzati, iccalunjati, ippersegüitati, għandna ngħidu: «Dan hu veru sinjal li huma veri Ministri ta Gesü Cristu u tar-Religjon tiegħu.» San Paül chien ighid għalih in-nifsu: «*Christi servus non essem si adhuc hominibus placerem*.» Jecce jena ngħogob lill *bniadmin* ma *icunx següaci ta Gesü Cristu*. U hecc ighidu ucoll is-Sacerdoti: «Jecce nogħbu lid-dinja, ma ncunux Ministri ta Gesü Cristu: izda ahna ippersegüitati: mela, ahna veri Ministri tiegħu.»

Fid-dinja jinsabu pregiudizzi oħra contra il kassisin: imma jena inħallihom u nispiëca b'tagħlima ta Sidna Gesu Cristu fuk l'imgiba tal insara mas-Sacerdoti: *Qui vos audit, me audit: qui vos spernit, me spernit*. «Min jisma il chelma tal kassisin, jisma il chelma tiegħi; min lilhom jiddisprezza, jiddisprezza lili.» Mela, la intom thobbu il Sidna Gesü Cristu, ma għandcomx tiddisprezzaüħ, billi

izzebilhu il kassisin: għandcom tirispettaühom, għandcom thobbuhom bħala rappresantanti t'Alla, għandcom tcunu taħhom. Fuk is-sodda tal meüt, icun ixxortjat dac li, üara li icun sama il chelma tal kassisin f'hajjtu, isibu hdejh. Imbagħd, jagħraf il vantaġġ li chellu bir-rispett tiegħu lejn il kassisin: imiss b'idejh is-sbuhija tal għamil tiegħu, u iroddlu il hajr għal chemm hi tula l'eternità, għaliex minnu icun jagħraf ir-rebħa tal Genna.

DUN PIER BATTISTA AGIUS,  
*Cappillan ta n'Attard.*

## Li Storja tal Papiet.

V.

### San Anacletu.

Dâm Papa 12 il sena, 10 xhur u 7 ti jem. Bida jahdem fis-sena 100—miet fis-sena 112.

Ma nistghux inharsu lejn il hidma u ix-xogħol tal Papiet mingħajr ma inhossu ruħna nintleü bil għageb xħin nokogħdu nicconsidraü chif kalb tant taħbit tal għedeüta u bië-carcir ta demmhom harġu dejjem rebħeħa.

Prova oħra ta dana jatihielna San Anacletu. Digà għednieħ kabel li bosta chittieba ihalltu dan il Papa mal Papa l'iehor San Cletu u minnhom it-tnejn jagħmlu Papa uiehed.

Imma contra taħhom ngħidu li San Anacletu chien Papa divers minn San Cletu. Diversa difatti hi l'art fejn tüieldu, diversi il genituri taħhom, diversi l'opri taħhom, diversi il granet li fihom il Cnisja tmur tatihom l'unuri u il kima taħha. San Anacletu tüieled f'Atene u jagħraf b'missieru certu Antisau. Ordnat Sacerdot mill'istess San Pietru, dejjem üira lejħ kima cbara tant, li saħansitra bnielu cnisja fuk il kabar tiegħu, seüa-seü fejn illum jinsab il Vatican.

Üisk hemm xi tghid fuk il kdusija, fuk il gherf, fuk il prudenza ta dan il Papa: prudenza, gherf u kdusija li bihom isserva biex ighaddi il-kuddiem u dejjem izjed icabbar il Cnisja ta Gesü Cristu. San Anacletu hachem il Cnisja fil üakt li chien isaltan go Ruma l'imperatur Trajanu, li kajjem geüta Ruma persecuzzjoni contra l'insara, persecuzzjoni li, chif ighid Eüsebjü, xterdet mad-dinja collha.

F'din il persecuzzjoni, hadu il martirju San Xmun bin Cleüfa, üerriet fil *Vescovat* ta Gerusalem ta huħ San Ġacbu, Sant'Injazju iskof ta Antjochja, Santa Domitilla ma shabha, San Parmena uiehed mis-seba' Djaconi, u numru l'izjed cbir ta suldati.

Ma tant kalbiena, ha ucoll il martirju San Anacletu fis-sena 112 ta Cristu, üara li chien għamel sitt Iskfiyet, sitt Sacerdoti u tliet Djaconi. Giè midfun fil Vatican, ma genb San Pietru. Għaddeü bosta secolli minn mita San Anacletu xerred demmu għalbiex jiddefendi it-tüemmin ta Gesü Cristu: imma ismu għadu sa 'llum il ġurnata jistama bħala isem li hakku cull kima. Unur, gloriya, tifhir lill cbir Vigarju ta Gesü Cristu.

CAPP. A. BONANNO.

### RIMEDJU GHAL MIN HU XHIH

Sinjura, xiħa u xhiħa, intakghet mat-Tabib fit-triek; u biex tiffiranca il flus tal vista, staksietu:

—Sur Duttur, x'tagħmel mita tieħu flisjoni kaüüija?

—Nagħtas — irrisponda it-Tabib; u baka' sejjer.

Mil LUCERNA TAL HAĠJA.—75. Il cunzenza dejjem tavzac kabel ma inti tagħmel xi haġa: ara katt tmur contra taħha.



Jecc tigic xi difficoltà biex iggib din l'itra fil *Habib*, iftatar, Sur Direttur, bil cunzenza tiegħec ta Malti galantom, chif jen nafec, li din m'hix quistjoni ta *Politica*, imma ta *Patrijottizmu*!

Mela, iccorriegili l'ortografija u urini id-daül fil harġa li gejjja... għax *iz-żejjed imbedded*, biex ma ngħidniex b'dac il pro-verbju taljan li hu tant f'halk il Maltin!

Dejjem tiegħec,

R. T.

## Ma dūr id-dinja.

*Austria*—Fl'14 tax-xahar habat l'anniversarju tal Congress Eucaristicu li sar Vienna is-sena li għaddiet. Bħala tifchira ta dan il jum ingabru fuk il post li fuku għandha tinbina Cnisja bħala monument, l'Imperatur, bosta Arciduchi u Arciduchissi, Ministri, Deputati u l'Ufficiali u id-dinjitarji tal Korti Imperjali, flimkien mal Cleru. L'Arciskof Piff bierec il Post. Poplu immens assista għall funzjoni u applauda bil kalb lill'Imperatur.

*Grecja*.—Il Grecja ūara il vittorja fuk it-Turchija, thoss il bżonn li ticber iżjed: u, forsi, bħall Italja, issir Potenza mil cbar. Fi ħsiebha tūakkaf flotta cbira ta bastimenti cbar, li għandhom jiġu maħduma l'Inghilterra, Franza u Germanja.

Costantinu, Re tal Grecja, mar Franza sabiex iżur il President. Izda ūara xi chel-miet f'it mikiusa, li Costantinu kal fil Germanja f'it jum ilu, il Pulizija ta Franza beżgħet li il Poplu jagħmillu dimostrazzjoni chergħa; għaldakstant ūasal Parigi bħala *incognito* (*ħadd ma jof min hu, taparsi*) u fl'istazzjon tal Ferrovija mar jilkgħu biss l'Ajjutant tal President, u harġu mil bieb tal maħzen tal mercanzija. Hafna gurnalisti u fotografi ingabru kaddiem il lucanda *Lotte*, li fiha chellu imur Costantinu, izda tkarrku għaliex hu niżel f'lucanda fil krib u minn ūara għadda fl'ohra. Dan chien biża fieraħ, għaliex il parigini, chif chien jixrak, ureū kima versu lejħ.

Ir-Re Costantinu, ūara Franza, fi ħsiebu jagħmel zjara lir-Re tal Italja.

*Inghilterra*—Ix-xoperu tan-nies tal Ferrovija chellu tniem u cull-ħadd raga mar għax-xogħol: izda f'Dublin, fil ūakt li ix-xoperanti chieniu għaddeja processjoni, attaccaū u kalbu carozza ta tram u habtu għall Pulizija, u xehtu contra taħħa haġar u fliexchen:—bosta, seūūa *dimostranti*, chemm Pulizjotti, geū feruti u meħudin li Sptar.

L'Ammiraljati, f'Novembru li gej, sejjer jibgħat diversi flotti sabiex jingħakdu mal flotta tal Mediterran għall manuvri. Mita daūn jispiċċau, il flotti hecc mgħakkdin, li icnu jicconsistu fi 8 bastimenti tal battalja, 3 incrocjaturi tal battalja, 8 incrocjaturi ohra mil cbar, 8 incrocjaturi zgħar, imorru Lixandra u f'Portijet ohra, sabiex l'Inghilterra turi il kaūūa taħħa.

*Germanja*—L'Imperatur u ibnu il Princep Ereditarju jinsabu micsurin—u dana għaliex il Principissa, mart il Princep Ereditarju, ma timxix scond il kalb tal Imperatrici, imma thobb tilbes mal moda parigina, li ma hija xejn onesta. Il Princep Ereditarju, li għal htija ohra, chellu jibka sa ottubru impedit imur fil balli, issa b'ordni tal Imperatur giē sospis għal sena ohra.—X'tagħlim cbir hua dan għalina! Chemm u chemm missierijet u chemm ommijet ch'en imisshom igibu ruh-hom hecc ma uliedhom u man-nisa taħhom, li huma ucoll jilbsu ūisk la parigina u joffendu l'onestà tant sabiħa fuk il mara.

*Disgrazzja*—Il famus Farman fil ūakt li chien itir ma martu ūaka u chiser sieku.

*Italja*—Il gimgha li harġet tempesta cbi-

ra ūakgħet fuk Ruma u il pajjizi ta ma dūara. Is-silg' ohxon, li xi ūahdjet chieniu jiznu 13 Pukija, chisser il fanali u il hgieg' tattūieki—u kered il għeneb u iz-zebbuġ

Chif igħidu erba' f'izzjali toroc, li mic-Cerinajca ūaslu il Cajr, għad hemm fic-Cerinajca 30 f'izzjal torc u 250 suldat, igħinu l'għarab—u li fi ħsiebom sa l'ahħar taht il General Senussi jiccumbattu it-taljani.

*Għors Politicu*—Inghad li il Princep Carlu tar-Rumanja hua għarus mal Gran Duchissa Olga tar-Russja, u li il Principissa tar-Rumanja hija għarusa ma Giorg' il Princep Ereditarju tal Grecia.

L.M.C.G.

## Miraclu li sār haūn Malta.

IR-RELIQUARJU TA VERDUN.

Nakraū f'gurnal religjus (*Semaine Religieuse de Verdun*—23 Dic: 1911) dan il fatt li gara fl'Abbatija tal Carmnu, f'Malta.

Geūūa Verdun (belt franciza) fit-triek li illum hija imsejjħa *San Victor* tinsab Abbatija tas-Sorijet f'kar, li isejjħulhom *Clarissi*. Din l'Abbatija giet magħluka ma ħafna ohrajn fir-Rivoluzzjoni Franciza il cbira (1789). Fil Cnisja ta dic l'Abbatija chien jinsab reliquarju sabiħ ūisk. Meta ūaslet il gurnata li id-dar chellhom ihalluha għal-collox, is-Superjura iccunsinat dac ir-reliquarju lil zeuġ Sorijet, u daūn haduħ mahhom fid-dar ta missierhom, fi Bruen (Brouennes, beit ohra franciza). Kabel ma mietu, daūn iz-zeuġ Sorijet icconsenjaū dan ir-reliquarju lin-nepputijet taħhom, li chieniu jgħammru f' *Juigny les Dames*.—In-nisel taħhom għadu jinsab f'Verdun.—Din il familja chienet verament nisranija; tāt zeuġ Kassisin, li ūiehed minnhom miet Kaddis u l'iehor miet vittima tad-devozzjoni tiegħu lejn il Fidi Nisranija l'ghada stess li ordna Sacerdot. Alla għazel ucoll minn din il familja nisranija zeuġ nisa li it-tnejn saru Superjuri tal Abbatija.—Ūahda minn daūn it-tnejn, meta f'it snin ilu il Francizi reggħu checceū is-Sorijet collha, giet haūn Malta, u fethet Cunvent tal Carmilitani: dan il Cunvent jinsab l'Imdina, fuk il lōc fejn chien jokgħod San Publu (is-Seminarju). Din is-Superjura xtaket dejjem li f'dan il Cunvent iggib dac ir-reliquarju li chien il għaxxa taħħa meta chienet tifla, u li kud-diemu chienet tgħaddi tant siegħat f'talb l'actar helu. Itlob u gib min jitlob, sa fl'ahħar niesha iccuntentaūha, għamlu sacrificcju u bagħtuhulha haūn Malta.

Malli ūasal, is-Sorijet għamlulu festa li ma bħalha.—Niżlu jircevuħ fil bieb tal Cunvent, cull Soru b'xemgħa f'idha mix-għula, u ūassluħ il Cōr bil processjoni, dejjem icantaū l'Innu tar-Reliquarju mkaddsa, u kegħduħ fil Cōr, fuk trōn, kalb ix-xama u il fjuri. Fil ūakt li is-Sorijet chieniu mix-ħutin għar-rcopptejhom jitlobu, ūahda Novizza Maltija chellha il grazzja li tara viżjoni, li imlietha collha bil għageb: kalet li chienet kiegħda tara, cār ħafna, ūahda f'cull genb tar-reliquarju, zeuġ Religjusi (Sorijet) li hi ma chienetx tafhom, għar-rcopptejhom, ūieħhom mimli dija, u fuk ūieħhom chienet tilmaħ cuntentizza collha tas-Sema.

Malli harġet mil Cappella, marret bil għagħla għand is-Superjura biex tirraccontalha collox u collha mistgħagħba chif is-Sorijet l'ohrajn ma raū xejn.—Imma dic in-Novizza hasset dispjacir cbir għax il daūc iz-zeuġ Religjusi li rat, ma chienux Carmilitani bħalhom. Is-Superjura, b'rekka cbira, gāgħlitha tgħidilha chif chieniu liebsin; u mid-descrizzjoni taħħa sabet li daūc iz-zeuġ Kaddisin chieniu jappartienu lill'Ordni tas-Sorijet *Clarissi*. Mingħajr telf ta žmien,

reggħet marret il Cnisja man-Novizza u hemm gāgħlitha tirraccontalha cull-ma chienet kiegħda tara, għax il viżjoni chienet għadha ma spiccatx. Bla ebda dubju, daūc iz-zeuġ Religjusi chieniu *Clarissi*; u ngħid bla ebda dubju, għax din in-Novizza Maltija mhux biss li katt ma rāt *Clarissi*, imma l'ankas ma chienet taf li jezisti l'*Ordni tal Clarissi*.

Il probabilità hi li daūc iz-zeuġ Religjusi tal Viżjoni chieniu daūc l'antenati li chieniu mcheccija minn Verdun fir-rivoluzzjoni il cbira tal 1789 u li huma dehru biex jiccunsenjaū *officjalment* (bil *jedd collu*) lin-nepputijet taħhom dac ir-reliquarju li darba chien il għaxxa tal Cunvent taħhom. Sa chemm ir-reliquarju dām fil Cōr, il Viżjoni bakgħet tidher: biss ma dehritx iżjed meta ir-reliquarju giē imkiegħed f'postu, fejn chellu jibka' u għadu.

(Mil gurnal *Rome*).

DR. G. BUSUTTIL.

FIL MEŪT

TA'

**MARIJA BONAVIA.**

SUNETT.

Bħal mita xbejba sāfja takta f'jur  
Minn geūūa gnien sabiħ, fejn chien jitrabba,  
Illi ta l'art u 's-sema chien l'imħabba,  
U l' għaxxa ta' cull min chien hdejħ imur.

Hecc, bla ma tūaħħxet, mietet dic li sgur  
Midfuna tibka' f'kalb dac li tant habbħa,  
U f'kalb dic l'omm, hecc tūajjba, li minħabba  
Fiha, mischina, garrbett ūisk dulur.

B'għajnejħa cāssi, lesta għal go l'kabar,  
Lill mahbub taħħa tāt ħarsa ta ħniena,  
Li donnha riedet tgħid: «Gjuseppi, istabar.

Il meūt hi xorti, u ūisk ahjar għaliha  
Immur infāħħar issa ll'Alla jiena,  
Milli nokgħod f'din l'art b'cull xeūc mimlija.»

G. SAPIANO-LANZON.

## Is-«St. John Ambulance Association»

MALTA

1. Il Hamrun, nhar-il-Hamis, fis-6, ūara nofs in-nhar, icun hemm *Conferenza* fuk il «First Aid» (l'eūēel għajnuna) fl'iscola tal Gvern.

2. Li Msida, nhar-il-Hadd, fid-9 ta filgħodu, icun hemm *Conferenza* fuk il «First Aid», fl'iscola tal Gvern.

3. Il Belt, nhar-il-Gimgha, fil-5, ūara nofs in-nhar, jibda Esami tal «First Aid».

4. Is-sinjuri Socii tal Brigade tal Belt mitlubin imorru fuk *Porta Reale*, bejn il-5 u is-7 ta ūara nofs in-nhar, l'Erbgħa (24) jeū il Gimgha (26) biex jisimghu ir-Rapporti tas-Sena.

W. R. GATT,

Segretarju.

FRAC TAD-DEHEB.

Mara għaklija, dār għaklija u ulied għaklin.

## MOGHDIJA TAŻ-ŻMIEN.

TAHBIT IL MOHH.

a a  
a a  
a a  
a a  
a a

d

S. S.

L'ahħar *Monoverb* chien:

*Midfna*

Raga ma giebus ħlif ūiehed mil Belt:  
imma din id-darba is-Sur G. Gaūci.